

केन्द्रीय मृदा लवणता अनुसंधान संस्थान करनाल में सतर्कता जागरूकता सप्ताह आयोजित किया गया।

संस्थान में आज दिनांक 2.11.2020 को "सतर्कता जागरूकता" सप्ताह का समापन समारोह आयोजित किया गया। सर्वप्रथम संस्थान के निदेशक(कार्यवाहक) डा. डी एस बुन्देला ने मुख्य अतिथि श्री विवेक पुरवार, मुख्य प्रशासनिक अधिकारी, राष्ट्रीय डेरी अनुसंधान संस्थान, करनाल का स्वागत किया तथा संस्थान के अनुसंधान एवं गतिविधियों के बारे में विस्तार से बताया। इस अवसर पर भ्रष्टाचार निरोधक वृत्तचित्र दिखाया गया।

मुख्य अतिथि ने अपने सम्बोधन में कहा कि भ्रष्टाचार की जड़ें गहरी हैं जीवन मूल्यों में कमी हो रही है। ईमानदारी, सत्यानिष्ठा व कर्तव्यपरायणता से हम सरकारी तंत्र में सुधार ला सकते हैं। सरकार ने भ्रष्टाचार पर गहरी चोट करने के लिये ई-आफिस, जैम व डिजिटल माध्यम अपना अनिवार्य कर दिया है। सरकारी तंत्र में कुछ छिद्र होते हैं इन नए प्रयासों से हमें भ्रष्टाचार मिटाने में सहायता मिलेगी। शपथ में ही सारे अच्छे-अच्छे नियम समाहित है। उन्होंने आह्वान किया कि सभी अधिकारी व कर्मचारी मिलकर ईमानदारी व सत्यनिष्ठा से कार्य करें ताकि यह कुरीति दूर हो सके। हमारा समाज एक अच्छा समाज बन पाएगा।



यह कार्यक्रम 27 अक्टुबर को शपथ ग्रहण के साथ प्रारम्भ हुआ था। श्री आलोक कुमार, वरिष्ठ प्रशासनिक अधिकारी ने जी एफ आर नियमों की जानकारी दी। 31 अक्टुबर को सतर्क भारत समृद्ध भारत विषय पर एक निबंध प्रतियोगिता का भी आयोजन किया गया था। इस अवसर पर कोविड-19 से नियमों का पालन करते हुए संस्थान के सभी वैज्ञानिक, अधिकारी व कर्मचारी उपस्थित रहें। समिति के अध्यक्ष डा. नीरज कुलश्रेष्ठ ने मंच संचालन किया तथा श्री आलोक कुमार, वरिष्ठ प्रशासनिक अधिकारी ने धन्यवाद प्रस्ताव प्रस्तुत किया।